



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2360/65 – 2023 දෙසැම්බර් මස 01 වැනි සිකුරාදා – 2023.12.01

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය – සාමාන්‍ය

රජයේ නිවේදන

මගේ අංකය: IR/COM/01/2020/149.

කාර්මික ආරාමුල් පනත - 131 වන අධිකාරය

131 වන අධිකාරය වන සංශෝධිත කාර්මික ආරාමුල් පනතේ 4(1) වගන්තිය යටතේ 2023.01.09 දිනැති හා අංක 2314/03 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2022.12.29 දින දරන නියෝගයෙන්, එක් පාර්ශ්වයක් වශයෙන් නාවලපිටිය, මල්ලන්ද, ඩී2, හි පදිංචි සී. ජී. එස්. ගුණසේකර මයා සහ කොළඹ 02, ශ්‍රීමත් වික්‍රමපලම් ඒ ගාඩ්නර් මාවත, අංක 50 හි පිහිටි ලංකා විදුලිබල මණ්ඩලය අතර පවත්නා කාර්මික ආරාමුල් බේරුම්කිරීමෙන් සමථයකට පත්කිරීම සඳහා යොමු කරන ලදුව, බේරුම්කරු විසින් මා වෙත එවා ඇති අංක A 05/2023 හා 2023.11.03 දිනැති ප්‍රදානය එම පනතේ 18(1) වගන්තිය යටතේ මෙයින් ප්‍රකාශයට පත් කරනු ලැබේ.

බී. කේ. ප්‍රභාත් වන්දනාකරු,
කම්කරු කොමසාරිස් ජනරාල්.

2023 නොවැම්බර් මස 16 වැනි දින,
කම්කරු දෙපාර්තමේන්තුව,
කොළඹ 05.



බේරුම්කරණ අංශය හා කාර්මික අධිකරණයේ දී ය.

නඩු අංකය: A/05/2023.
IR/COM/01/2020/149.

සී. ජී. එස්. ගුණසේකර මයා,
ඩි2,
මල්ලන්ද,
නාවලපිටිය.

පළමු පාර්ශ්වය

එදිරිව

ලංකා විදුලිබල මණ්ඩලය,
අංක 50,
ශ්‍රීමත් වික්‍රමපලම් ඒ ගාඩ්නර් මාවත,
කොළඹ 02.

දෙවන පාර්ශ්වය

ප්‍රදානය

කම්කරු හා විදේශ රැකියා අමාත්‍ය මණ්ඩල නානායක්කාර මැතිතුමා විසින් 1957 අංක 14 හා 1957 අංක 62 හා 1962 අංක 4 හා 1968 අංක 39 (1968 අංක 37 දරන කාර්මික ආරාමුල් (විශේෂ ප්‍රතිපාදන) පනත සමග කියවා) දරන පනත්වලින් සංශෝධිත වූ ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාමුල් පනතේ 4(1) වන වගන්තියෙන් ඔහු වෙත පැවරී ඇති බලතල අනුව, එකී ආරාමුල බේරුම් කිරීමෙන් නිරවුල් කිරීම සඳහා බේරුම්කරු වශයෙන් රවින්ද්‍ර ලාල් ගුණවර්ධන වන මා පත්කොට මා වෙත යොමු කර ඇත.

එකී යොමු කිරීමට පාර්ශ්වයන් අතර ඇති කාර්මික ආරාමුලට හේතු වී ඇති කරුණු වනුයේ,

“ ලංකා විදුලි බල මණ්ඩලයේ සේවයේ නියුතු සී. ජී. එස්. ගුණසේකර මහතාට ලංකා විදුලිබල මණ්ඩලයේ පාලනාධිකාරියේ යම් කිරීමක් හෝ නොකර හැරීමක් මත විදුලි ඉංජිනේරු II පංතිය I ශ්‍රේණියට පත් කිරීමේ දී අසාධාරණයක් සිදු ව තිබේද? යන්න හා එසේ අසාධාරණයක් සිදුව තිබේ නම් ඔහුට හිමිවිය යුතු සහනයන් කවරේද? යන්න පිළිබඳව වේ. ”

ඒ අනුව පැමිණිලිකාර සී. ජී. එස්. ගුණසේකර මහතාට ලැබුණු මෙහි ලේඛන ගත කර ඇති P1 යන ලිපියට අදාළව කරුණු ඔහු විසින් සම්මුඛ පරීක්ෂණ මණ්ඩලය වෙත ලබා දිය යුතු දිනය වන 1997 ක් වූ ඔක්තෝබර් මස 21 යන දිනය එහි දක්වා ඇතත් එකී කැඳවීමේ ලිපිය නියෝජ්‍ය සාමාන්‍යාධිකාරී (මධ්‍යම පළාත) වෙත ලැබුණු දිනය 1997 ක් වූ ඔක්තෝබර් මස 22 වැනි දිනය ලෙසට මුද්‍රාව සහ අත්සන් තබා තිබීම එම ලිපිය සම්මුඛ පරීක්ෂණය කැඳවීමේ දිනය වන 1997 ක් වූ ඔක්තෝබර් මස 20 වැනි දිනෙන් පසුව පැමිණිලිකාර ගුණසේකර මහතා වෙත ලබා දී ඇති බව මෙයින් තහවුරු වේ. එය අතපසු වීමක් හෝ හිතාමතාම කළහැක්කක් බව තහවුරු වේ. එසේ අතපසු වූ බව විත්තිකාර පාර්ශ්වයේ සාක්ෂි විමසීමේ දී තහවුරු විය. ඒ අනුව පැමිණිලිකාර සී. ජී. එස්. ගුණසේකර මහතාට අසාධාරණයක් සිදුව ඇති බව බේරුම්කරණය නිගමනය කරයි. එම කටයුතු සලකා බැලීමෙන් අනතුරුව සී. ජී. එස්. ගුණසේකර මහතාට හිමිවන්නට තිබූ විදුලි ඉංජිනේරු II පංතිය I ශ්‍රේණියට පත් කිරීමේදී අසාධාරණයක් සිදුව තිබේ. ඒ අනුව ඔහුට අදාළ දිනයේ සිට සේවයේ පිහිටුවූයේ නම් පහත සඳහන් ප්‍රතිලාභ ලැබිය යුතුව ඇත.

සී. ජී. එස්. ගුණසේකර මහතා ඉල්ලීම් කර ඇති අනෙකුත් සහන ලබා දීමට මෙම අධිකරණයට බලයක් නොමැති අතර ඒවා ලබා ගැනීමට (උදාහරණ කම්කරු අයිතීන්) නම් මෙම නඩු තීන්දුව උපයෝගී කොට ගෙන දිස්ත්‍රික් කම්කරු කාර්යාලය හරහා සේවක භාරකාර සහ පාරිතෝෂිත සහ ඔහු ඉල්ලා සිටින අනෙකුත් දීමනා ලබා ගත යුතුය. ඒ සඳහා මෙම නඩු තීන්දුව පාදක කොට ගත හැක. කෙසේ වෙතත් සී. ජී. එස්. ගුණසේකර මහතා 13.01.2023 දාතමින් යුතු ඔහුට අහිමි වූ මුදල් සහ දීමනා පිළිබඳව ලිපියේ අඩංගු පරිදි වාර්ෂික පඩි වැඩි වීම් සහ දීමනා ඔහුට අහිමිව ඇත. එම විස්තරයට අදාළ ලේඛනය ඒ/05/2023, 2023/11/03 යටතේ අමුණා ඇත.

සී. ජී. එස්. ගුණසේකර මහතා සේවයේ පිහිටුවිය යුතු දවස 1997 අගෝස්තු 21 දිනය සේ සලකා ඔහු එම තනතුරේ නැවත පිහිටුවූ 1998 දෙසැම්බර් දක්වා ඔහුට හිමිවීමට තිබූ මුදල වන රුපියල් 328, 690.00 (තුන් ලක්ෂ විසි අටදහස් හයසිය අනුව) මුදල මෙම ප්‍රදානය ගැසට් ගත කිරීමේ දින සිට දින 30 ක කාලයක් තුළ සහකාර කම්කරු කොමසාරිස් දකුණු කොළඹ කාර්යාලය වෙත තැන්පත් කරන ලෙස පළමු වගදන්තරකරුට නියම කරමි.

මෙය සාධාරණ හා යුක්ති සහගත ප්‍රදානයක් බව තීරණය කරමි.

රවින්ද්‍ර ලාල් ගුණවර්ධන,
බේරුම්කරු

Financial Losses		Loss of Seniority	
Date date of first SALARY		on 10 July 2002	
Before		Projected to	Diff
DEL		Specialty Scale	in
Aug-21	37	374,405.00	3
Sep-21	37	374,405.00	3
Oct-21	37	374,405.00	3
Nov-21	37	374,405.00	3
Dec-21	37	374,405.00	3
Jan-22	37	374,405.00	3
Feb-22	37	374,405.00	3
Mar-22	37	374,405.00	3
Apr-22	37	374,405.00	3
May-22	37	374,405.00	3
Jun-22	37	374,405.00	3
Jul-22	37	374,405.00	3
Aug-22	37	386,045.00	3
Sep-22	37	386,045.00	3
Oct-22	37	386,045.00	3
Nov-22	37	386,045.00	3
Dec-22	37	386,045.00	3
Gratuity		at	55.1
Remote		to salary	17 * 1.1
allowance			130,680
General			130,680
allowance			65,000/yr
Professional			65,000/yr
allowance			
Post grad			
allowance			
LPP			
LPP			
Excludes			3280x15
Financial		31 Dec 2022	
Loss of		pension	11,480
Loss of		tribution per year	

11/11/2023

කාර්මික ආරාධුල් පනත - 131 වන අධිකාරය

131 වන අධිකාරය වන සංශෝධිත කාර්මික ආරාධුල් පනතේ 4(1) වගන්තිය යටතේ 2018.08.17 දිනැති හා අංක 2084/64 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2018.08.08 වැනි දින දරන නියෝගයෙන්, එක් පාර්ශ්වයක් වශයෙන් තලංගම, කොස්වත්ත, සෙන්සිරි මාවත, අංක 259/9 (වර්තමානයේ දෙහිවල, නගර සභා පටුමග, අංක 10)හි පිහිටි අන්තර් සමාගම් සේවක සංගමය (එන්.ඒ. සහබන්දු මයා වෙනුවෙන්) සහ පිළියන්දල, ගෝනමඩිත්ත පාර, අංක 318හි පිහිටි ඇක්මී ප්‍රින්ටින් ඇන්ඩ් පැකේජිං පීඑල්සී අතර පවත්නා කාර්මික ආරාධුල් බේරුම්කිරීමෙන් සමථයකට පත් කිරීම සඳහා යොමු කරන ලදුව, බේරුම්කරු විසින් මා වෙත එවා ඇති අංක A 61/2018 හා 2023.10.30 දිනැති ප්‍රදානය එම පනතේ 18(1) වගන්තිය යටතේ මෙයින් ප්‍රකාශයට පත් කරනු ලැබේ.

බී. කේ. ප්‍රහාන් වන්දනාකරු,
කම්කරු කොමසාරිස් ජනරාල්.

2023 නොවැම්බර් මස 16 වැනි දින,
කම්කරු දෙපාර්තමේන්තුව,
කොළඹ 05.

බේරුම්කරණ අංශය හා කාර්මික අධිකරණයේ දී ය

නඩු අංකය : A/61/2018.
IR/COM/05/2017/215.

අන්තර් සමාගම් සේවක සංගමය,
අංක 259/9, සෙන්සිරි මාවත,
කොස්වත්ත,
තලංගම (එන්.ඒ. සහබන්දු මයා වෙනුවෙන්).

පළමු පාර්ශ්වය

ඇක්මී ප්‍රින්ටින් ඇන්ඩ් පැකේජිං පී.එල්.සී.,
අංක 318, ගෝනමඩිත්ත පාර,
පිළියන්දල.

දෙවන පාර්ශ්වය

අතර පවතින කාර්මික ආරාධුල් සඳහා

ප්‍රදානය

කම්කරු සහ වෘත්තීය සමිති සබඳතා අමාත්‍ය ගරු රවීන්ද්‍ර සමරවීර මහතා වෙත 1957 අංක 14, 1957 අංක 62, 1962 අංක 4 හා 1968 අංක 39 (1968 අංක 37 දරන කාර්මික ආරාධුල් (විශේෂ ප්‍රතිපාදන) පනත සමග කියවා) දරන පනත් වලින් සංශෝධිත ලංකාවේ ව්‍යවස්ථාපිත අණපනත් වල 131 වන පරිච්ඡේදය (1956 ප්‍රතිශෝධිත මුද්‍රණය) කාර්මික ආරාධුල් පනතේ 4(1) වගන්තියෙන් පැවරී ඇති බලතල ප්‍රකාරව පහත දැක්වෙන ආරාධුල් බේරුම්කිරීමෙන් නිරවුල් කිරීම සඳහා 2018.08.08 මා පත්කරන ලදී. ඒ බව 2018.08.19 දින කම්කරු හා වෘත්තීය සමිති සබඳතා අමාත්‍යාංශයේ ලේකම් විසින් 2018.08.19 දිනැති ලිපියෙන් දන්වන ලදී.

“ඇත්ම ප්‍රින්ටින් ඇන්ඩ් පැකේජින් පී.එල්.සී. හි නිෂ්පාදන වැඩමූලික (Production foreman) ලෙස සේවය කළ එන්.ඒ. සහබන්දු මහතාට වයස අවුරුදු 60වන තෙක් එම ආයතනයේ සේවය කිරීමට අවස්ථාව ලබා නොදී වයස අවුරුදු 55 සම්පූර්ණ වූ 2017.11.17 දිනෙන් විශ්‍රාම ගැන්වීමෙන් අසාධාරණයක් සිදුවී තිබේද යන්න හා එසේ අසාධාරණයක් සිදුවී ඇත්නම් ඒ මහතාට හිමිවිය යුතු සහනයක් මොනවාද යන්න පිළිබඳ වේ”.

කෙසේ වෙතත් විත්තියේ එකම සාක්ෂිකරු වන කමල ජයතිලක මෙම ආයතනයට පැමිණ ඇත්තේ ඉල්ලුම්කරු විශ්‍රාම ගැනවූ පසු බැවින් සහ ඔහුගේ සාක්ෂි ප්‍රදාන ලිපිගොනුව දුන් බැවින් ආයතනයේ සංවිධායක පසුබිම නොදැන සාක්ෂි දීම මත එම සාක්ෂිය ඉල්ලුම්කරුට විරුද්ධව කරුණු තහවුරු කිරීමට ප්‍රමාණවත් ද යන සැකය මතු වෙයි. ආයතනය සතු වන ලේඛන ඉදිරිපත් කිරීමට හෝ නොකිරීමට ආයතනයේ ඉහල කළමනාකරණ තීරණ මත සිදුවන බැවින් සාක්ෂිකරුගේ සාක්ෂිය සැකයට භාජනය වෙයි.

මියගිය ඉල්ලුම්කරුවාගේ අයිතිවාසිකම් ඔහුගේ මරණින් පසු හිමිකම් පැවරිය හැකි නම් ආදේශ කිරීම කළ හැකි බව විනිශ්චිත නඩු තීන්දු වලින් පෙන්වා දී ඇත. මෙම ඉල්ලුම්කරු මියගොස් ඇතිවිට නැවත සේවයේ පිහිටුවීමට නියෝගයක් ලබාදිය නොහැකි බැවින් විකල්ප ලෙස වන්දියක් ලබා දීමට සිදුවේ. ඉල්ලුම්කරු මිය යාමත් සමග ඔහුගේ අයිතිවාසිකම් යටපත් වන්නේද නැත. ඉල්ලුම්කරු ඉල්ලුම්පත ඉදිරිපත් කර ඇත්තේ ආයතනය විශ්‍රාම ලිපිය නිකුත් කළ විට විශ්‍රාම යාමට පෙර හා මියයාමට පෙර තමාට ඇති අයිතිවාසිකම් ලේඛන සහ සාක්ෂි මගින් සනාථ කර ඇත. එහෙත් ඔහු අවු 60 දක්වා ජීවත්නොවී අවු 04ක් හා එක් මසක් ජීවත්ව සිට ඇති බැවින් මාස 60ක කාලයට මූල්‍ය පාඩුවක් වී ඇත යන මතයට එකඟ විය නොහැකිය.

ඉහත සඳහන් කළ කරුණු සාක්ෂි ලේඛන, කරන ලද ප්‍රශ්න කිරීම් වලදී හෙලිවන කරුණු සහ වැටුප් ගෙවීම් දීමනා අතිකාල ගෙවීමේදී හා උසස් වීමක් ලබා දී නව පත්වීම් ලිපි නොදී නීත්‍යානුකූල අපේක්ෂා ඇති කර තිබීම සලකා බැලීමේදී අවු 60 වන තෙක් එම ආයතනයේ සේවය කිරීමට අවස්ථාව ලබා නොදීමෙන් අසාධාරණයක් සිදුවී ඇති බව පෙනී යන බැවින් ඉල්ලුම්කරු ජීවත්ව සිටියේ නම් මසකට රු. 38966.00ක මූලික වැටුපකට හිමිකම් තිබූ බැවින් එම මුදල මාස 49ක කාලයට පමණක් වැටුප ලෙස රු. 1909334.00 (රුපියල් දහනව ලක්ෂ නවදහස් තුන්සිය තිස් හතර) ක මුදලක් ඉල්ලුම්කරුගේ විවාහක බිරිඳට ලබාදීමට නියම කරමි.

මෙම ප්‍රදානය ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ පළකර මාසයක් ඇතුළත අදාළ පාර්ශ්වයට ලබාගත හැකි පරිදි මහරගම දිස්ත්‍රික් කම්කරු කාර්යාලයේ සහකාර කම්කරු කොමසාරිස් වෙත තැන්පත් කරන මෙන් මෙහි දෙවන පාර්ශ්වය වන ඇත්ම ප්‍රින්ටින් ඇන්ඩ් පැකේජිං පී.එල්.සී. වෙත නියම කරමි.

මෙම තීරණය සාධාරණ හා යුක්ති සහගත ප්‍රදානයක් බව සහතික කරමි.

ආර්.එස්.ආරියප්පෙරුම,
බේරුම්කරු.

2023 ඔක්තෝබර් මස 30 වැනි දින,
බේරුම්කරණ අංශයේ දී ය.